



Kumitat 2002, Ghaqda Maltija tal-Folklor fit-30 ta' April, fis-sede tal-*British Legion (Malta) fil-Belt*, meta sar trattament lil Guido Lanfranco li nhatar president onorarju. Fir-ritratt jidhru, mix-xellug ghal-lemin fuq quddiem:- Angelo Dougall, Alfred Fenech, Guido Lanfranco, Marija R. Pisani, Joseph F. Porsella-Flores; Fuq wara, George Cilia, Lina Zerafa, Ġużi Gatt, Joseph Fenech, Frans Farrugia.

Bidliet fil-Kumitat 2002 Is-Sur Guido Lanfranco li għal bosta snin kien president tal-Ghaqda, minhabba raġunijiet personali ma aċċettax in-nomina li jibqa' għas-sena 2002. Għalhekk il-kumitat hatar lil Ms. Maria R. Pisani bħala president. Is-Segretarju, is-Sur Alfred Fenech, minhabba raġunijiet ta' saħħa, kellu jhalli l-kariga tiegħu f'Lulju, u l-kumitat hatar lis-Sur Ġużi Gatt li daħal minfloku. Nawguraw lis-Sur Fenech l-isbah xewqat u niringrazzjawh għas-snin ta' xogħol lill-Ghaqda.

Hamsa u għoxrin sena ta' L-Imnara Din il-pubblikazzjoni harġet l-ewwel darba fl-1978, dejjem mill-editur preżenti. Bdiet b'mezzi foqra ta' produzzjoni ta' dak iż-żmien sakemm il-proċess ta' fotokopji u l-kompjuter bdew jiżviluppaw biex L-Imnara bdiet toħroġ kwalita aħjar u l-kitbiet li fiha qed ikunu ta' għajjnuna għal bosta riċerkaturi fil-libreriji. Nawguraw li tkompli għal daqshekk snin ohra fil-futur.

Żewġ attivitajiet.

Fil-5 ta' Marzu 2002 saret laqgħa ta' diskussjoni li fiha erba' membri ġabu oġġetti li saru spejegazzjonijiet u diskussjoni dwarhom kif ġej:

- Is-Sur George Cilia: musbieh antik tal-metal.
- Is-Sur Frans Farrugia: gaggħa tradizzjonali tal-werziewq (jew grillu) li għamel hu stess; għodda biex tikkarga l-iskrateċ.
- Is-Sur Arthur Grima: ritratti ta' tifel liebes b'wegħda ta' San Franġisk.
- Is-Sur Guido Lanfranco: Miċċa taż-żingu li biha kienu jixxgħelu t-tazzi tal-festi; fanal ta' l-aċitilena; pappagall (għodda) biex taqla' l-imsiemer kbar; santa li tpatti għall-malafama; diversi santi b'talb għal żmien l-ewwel u t-tieni gwerer dinjin.

Fit-3 ta' Lulju 2002 saret taħdita nteressanti minn Paul P. Borg "Snajja' u Xogħol il-Maltin" dwar ir-riċerka tiegħu għall-kotba li ppublika dan l-aħħar.